



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 19-07-2025



பெருந்தலைவரைப் போற்றும் கழகம்!

திராவிட இயக்கத்துக்கும் பெருந்தலைவர் காமராசருக்குமான நட்பு என்பது கொள்கை நட்பு ஆகும். பெருந்தலைவர் காமராசரை 'பச்சைத்தமிழர்' என்று போற்றியவர் தந்தை பெரியார் அவர்கள். 'உங்கள் ஆட்சிக்குக் காப்பாளனாக நான் இருப்பேன்' என்றவர் பெரியார். இராஜாஜியின் குலக்கல்வித் திட்டத்துக்கு முற்றுப்புள்ளி வைத்து, அனைவருக்குமான கல்விக்கு அடித்தளம் இட்டார் பெருந்தலைவர்.

குடியாத்தம் இடைத் தொகுதியில் காமராசர் அவர்கள் போட்டியிட்ட போது அவரை எதிர்த்து வேட்பாளரை நிறுத்தாதவர் பேரறிஞர் அண்ணா அவர்கள். அந்த வரிசையில் திராவிட முன்னேற்றக் கழக ஆட்சி அமையும் போதெல்லாம் பெருந்தலைவர் புகழைப் போற்றுவதை தனது கடமையாக நமது தலைவர்கள் வைத்துள்ளார்கள்.

பெருந்தலைவர் காமராசர் அவர்களுக்கும் தலைவர் கலைஞருக்குமான நட்பு என்பது தந்தை - மகன் உறவைப் போல நெருக்கமானதாக இருந்தது. 'நெருக்கடி நிலையை எதிர்த்து நான் பதவி விலகத் தயாராக இருக்கிறேன்' என்று முதலமைச்சராக இருந்த கலைஞர் அவர்கள் சொன்னபோது, "பதவி விலகக் கூடாது. இந்தியாவில் தமிழகத்தில்தான் சுதந்திரக் காற்று வீசுகிறது" என்று சொன்னவர் பெருந்தலைவர் காமராசர் அவர்கள்.

பெருந்தலைவர் காமராசர் அவர்கள் மறைந்த போது அவருக்கு ஒரு மகனைப் போல இறுதி நிகழ்ச்சிகளை நடத்தியவர் தலைவர் கலைஞர் அவர்கள். அரசு மரியாதையுடன் அடக்கம் செய்தது மட்டுமல்ல, அரசு இடத்தில் அவரை அடக்கம் செய்து நினைவு மண்டபம் கட்டியவர் முதலமைச்சர் கலைஞர்.

- ★ **சென்னை மாநகராட்சியை தி.மு.க. கைப்பற்றிய போதுதான் பெருந்தலைவர் காமராசருக்கு முதன்முதலாக சென்னையில் சிலை வைக்கப்பட்டது.**
- ★ **பெருந்தலைவர் காமராசர் அவர்கள் மறைந்தபோது, கடற்கரைச் சாலைக்கு அவரது பெயரை வைத்தார் முதலமைச்சர் கலைஞர்.**
- ★ **கன்னியாகுமரியில் காமராசர் மணிமண்டபம் அமைத்தவர் முதலமைச்சர் கலைஞர்.**
- ★ **நெல்லையில் பெருந்தலைவர் காமராசருக்கு சிலை அமைத்தவர் முதலமைச்சர் கலைஞர்.**
- ★ **பெருந்தலைவர் காமராசரின் செயலாளராக இருந்த வைரவனுக்கு வேலை வழங்கி அரசு வீட்டை ஒதுக்கித் தந்தவர் முதலமைச்சர் கலைஞர்.**
- ★ **பெருந்தலைவர் காமராசரின் சகோதரி நாகம்மாளுக்கு முதலமைச்சர் பொது நிவாரண நிதியில் இருந்து நிதிஉதவி அளித்தவர் முதலமைச்சர் கலைஞர்.**
- ★ **பிரதமர் வி.பி.சிங் அவர்களிடம் வலியுறுத்தி சென்னை உள்நாட்டு விமான நிலையத்துக்கு பெருந்தலைவர் காமராசர் பெயரைச் சூட்டக் காரணமாக இருந்தவர் முதலமைச்சர் கலைஞர்.**
- ★ **பெருந்தலைவர் காமராசர் பிறந்த ஜூலை 15-ஆம் நாளை கல்வி வளர்ச்சி நாளாக அனைத்துக் கல்வி நிறுவனங்களிலும் கொண்டாட சட்டம் போட்டவர் முதலமைச்சர் கலைஞர்.**

"பெருந்தலைவர் காமராசர் அவர்களை ஒரு கட்சியின் தலைவராக கலைஞர் அவர்கள் பார்க்கவில்லை. ஒரு நாட்டின் தலைவராக கலைஞர் அவர்கள், காமராசரைப் போற்றி மதித்தார். இரண்டு கட்சித் தலைவர்களாக இல்லாமல், இரண்டு கொள்கைகளின் தலைவர்களாக அவர்கள் இருந்தார்கள்" என்று இன்றைய முதலமைச்சர் மாண்புமிகு மு.க.ஸ்டாலின் அவர்கள் சொல்லி இருக்கிறார்கள்.

இன்றைய முதலமைச்சர் அவர்கள், தனது வாழ்வில் பெருமைக்குரிய நிகழ்வு என்பது, தனது திருமணத்துக்குப் பெருந்தலைவர் காமராசர் வருகை தந்தது என்பதை எப்போதும் மறக்காமல் சொல்வார்கள். பெருந்தலைவர் உடல் நலிவுற்றிருந்த நேரம் அது. எனவே, அவரது வருகைக்காக மேடையை மாற்றி அமைத்து, அவரை அழைத்து வந்தார் தலைவர் கலைஞர் அவர்கள். இதனைப் பல கூட்டங்களில் இன்றைய முதலமைச்சர் அவர்கள் சொல்லி இருக்கிறார்கள். கலைஞரின் வழித்தடத்தில் இன்றைய முதலமைச்சர் அவர்களும் பெருந்தலைவரைப் போற்றி வருகிறார்.

சென்னையில் மாபெரும் நூலகத்தை அமைத்த முத்தமிழறிஞர் கலைஞர் அவர்கள் அதற்கு, 'பேரறிஞர் அண்ணா நூற்றாண்டு நூலகம்' என்று பெயர் சூட்டினார்கள். மதுரையில் மாபெரும் நூலகத்தை அமைத்த மாண்புமிகு மு.க.ஸ்டாலின் அவர்கள் அதற்கு, 'கலைஞர் நூற்றாண்டு நூலகம்' என்று பெயர் சூட்டினார்கள். கோவையில் அமைய இருக்கும் நூலகத்துக்கு 'தந்தை பெரியார் நூலகம்' என்று பெயர் சூட்டப்படும் என்று அறிவித்துள்ளார் மாண்புமிகு முதலமைச்சர் அவர்கள். இதைத் தொடர்ந்து திருச்சியில் அமைய இருக்கும் நூலகத்துக்கு 'பெருந்தலைவர் காமராசர்' பெயர் சூட்டப்படும் என்று அறிவித்திருக்கிறார் மாண்புமிகு முதலமைச்சர் அவர்கள்.

ரூபாய் 1000 கோடி மதிப்பீட்டில் உருவாக்கப்பட்ட கல்லூரிக் கல்வி மேம்பாட்டுத் திட்டத்துக்கு, பெருந்தலைவர் காமராசர் பெயரைச் சூட்டினார் முதலமைச்சர் அவர்கள்.

கன்னியாகுமரியில் திருவள்ளுவர் சிலைக்கு மூன்று படகுகள் விடப்படும் என்று அறிவித்தார் முதலமைச்சர் மாண்புமிகு மு.க.ஸ்டாலின் அவர்கள். அதில் ஒரு படகுக்கு பெருந்தலைவர் காமராசர் பெயர் சூட்டப்படும் என்று அறிவித்தார்கள். (ஐரோப்பியத் தமிழறிஞர் ஜி.யு.போப், தென் தமிழகப் போராட்ட வீரர் மார்ஷல் நேசமணி)

கன்னியாகுமரி கட்டுக்கரையில் அமைந்துள்ள காந்தியடிகள் நினைவு மண்டபமும், பெருந்தலைவர் காமராசர் நினைவு மண்டபமும் ரூபாய் 75 இலட்சம் செலவில் சீரமைக்கப்பட உள்ளன.

அரசுப் பள்ளி மாணவர்களுக்கான காலை உணவுத் திட்டத்தை தலைவர் கலைஞர் பிறந்த திருவாரூரில் தொடங்கி வைத்தார் மாண்புமிகு முதலமைச்சர் அவர்கள். அரசு உதவி பெறும் பள்ளிப் பிள்ளைகளுக்கான காலை உணவுத் திட்டத்தை பெருந்தலைவர் காமராசர் பிறந்த ஜூலை 15ஆம் நாள் திருவள்ளூரில் தொடங்கி வைத்தார் முதலமைச்சர் அவர்கள்.

இப்படி காலங்கள்தோறும் பெருந்தலைவரைப் போற்றும் அரசாக திராவிட முன்னேற்றக் கழக அரசு செயல்பட்டு வருகிறது.



முதலமைச்சர் மு.க.ஸ்டாலின் அவர்களை நேற்று (18.07.2025) தமிழ்நாடு மாநில காங்கிரஸ் கட்சித் தலைவர் கு.செல்வப்பெருந்தகை எம்.எல்.ஏ., சந்தித்துப் பேசினார். உடன் கழகப் பொருளாளர் டி.ஆர். பாஸு எம்.பி., உள்ளார்.

திருமதி துர்கா ஸ்டாலினின்

'அவரும் நானும்' பாகம் - 2 நூல் வெளியீட்டு விழா!

சுப்ரியா சுலே எம்.பி. இன்று வெளியிடுகிறார்! முதல் நூலை எழுத்தாளர் சிவசங்கரி பெறுகிறார்!

சென்னை, ஜூலை 19- முதல்வர் மு.க. ஸ்டாலின் அவர்களின் துணைவியார் திருமதி. துர்கா ஸ்டாலின் அவர்களின் 'அவரும் நானும்' பாகம் - 2 நூல் வெளியீட்டு விழா உயிர்ப்பை பதிப்பகம் சார்பில் இன்று (19-7-2025 - சனிக்கிழமை) மாலை 5.00 மணியளவில் சென்னை - கோட்டுப்புரம் - அண்ணா நூற்றாண்டு நூலகத்தில் நடைபெறுகிறது.

இவ்விழாவில் முனைவர் திருமதி. சுப்ரியா சுலே எம்.பி., வரவேற்புரையாற்றுகிறார்.

எம்.பி., வரவேற்புரையாற்றுகிறார்.

கவிஞர் மனுஷ்ய புத்திரன், பதிப்பாளர் உரையாற்றுகிறார்.

பத்திரிகையாளர் திருமதி. லோகநாயகி, நூல் அறிமுக உரையாற்றுகிறார்.

இந்நூலை தேசியவாத காங்கிரஸ் கட்சியின் (எஸ்.பி.) செயல் தலைவரும், அக் கட்சியின் நாடாளுமன்ற குழுத் தலைவருமான திருமதி. சுப்ரியா சுலே எம்.பி.,

வெளியிடுகிறார்.

முதல் நூலை எழுத்தாளர் திருமதி. சிவசங்கரி பெறுகிறார்.

இவ்விழாவில் தமிழ்நாடு மாசுக் கட்டுப்பாடு வாரிய மேல் முறையீட்டு ஆணையத் தலைவரும் - மேனாள் நீதியரசருமான திருமதி பவானி சுப்பராயன், 'டாபே' குழுமம் நிர்வாக இயக்குனர் - தலைவர் திருமதி. மல்லிகா சீனிவாசன், கோவை சந்திரா - ஜி.ஆர்.ஜி. நிறுவனங்களின்

தலைவர் முனைவர் நந்தினி ரங்கசாமி ஆகியோர் சிறப்பு ரையாற்றுகின்றனர்.

விழாவில் திருமதி. துர்கா ஸ்டாலின் அவர்கள் ஏற்புரை யாற்றுகிறார்.

'உயிர்ப்பை' இதழின் நிர்வாக ஆசிரியர் செல்வி ராமச்சந்திரன் நன்றி கூறுகிறார்.

இவ்விழாவில், மாலை 5 மணி முதல் மாலை 6 மணி வரை கலைமாமணி ராஜேஷ் வைத்தியாவின் வீணை இசை நிகழ்ச்சி நடைபெறுகிறது.

நாடு முழுவதும் சரக்கு ரயில் கட்டணத்தை 12 சதவீதம் உயர்த்த ஒன்றிய அரசு முடிவு!

புதுடெல்லி, ஜூலை 19- தொழிற்சாலை, குடோன்களில் இருந்து சரக்கு ரயில்களில் சரக்குகள் ஏற்ற, இறக்குவதற்காக நிறுத்தவும், ரயிலை பாதை மாற்றுவதற்கும் ஒரு மணி நேர அடிப்படையில் என்னுளுக்கு கட்டணம் நிர்ணயம் செய்து தனியாரிடம் ரயில்வே துறை வசூலித்து வருகிறது. இந்த கட்டணத்தை அடுத்த மாதம் 15 ஆம் தேதி முதல் உயர்த்த உள்ளதாக ரயில்வே தெரிவித்துள்ளது. இது தொடர்பான சுற்றறிக்கை ரயில்வே வாரியத்திடம் இருந்து மண்டல ரயில்வே பொது மேலாளர்களுக்கு கட்டந்த 14-ந் தேதி அனுப்பப்பட்டுள்ளது. அதன்படி, அந்த கட்டணம் 11 சதவீதம் முதல் 12 சதவீதம் வரை உயர்த்தப்பட உள்ளது.

சரக்கு ரயில் ஒதுக்குதல் மற்றும் பாதை மாற்றத்தல் கட்டணம் கடந்த 2019ம் ஆண்டு உயர்த்தப்பட்டது. அதன் பின்னர் 16 ஆண்டுகளுக்குப் பிறகு தற்போது அதிகரிக்கப்பட இருப்பது குறிப்பிடத்தக்கது. இந்த கட்டண உயர்வுக்கு என்னுளின் செயல்பாட்டு செலவு படிப்படியாக அதிகரித்துள்ளது என்றும், எரிபொருள், பராமரிப்பு, உதிரி பாகங்கள் செலவு இதில் அடங்கும் என்றும் ரயில்வே தெரிவித்துள்ளது.

ரயில்வே கடந்த 1ந் தேதி முதல் பயணிகள் கட்டணத்தை உயர்த்திய நிலையில், சரக்கு ரயில் சேவையை பயன்படுத்துவதற்கான கட்டணத்தையும் உயர்த்துவதாக அறிவித்துள்ளது.



வரவேற்புரை	முனைவர் தமிழ்ச்சி தங்கயாண்டியன்
பதிப்பாளர் உரை	கவிஞர் மனுஷ்ய புத்திரன்
நூல் அறிமுக உரை	பத்திரிகையாளர் திருமதி. லோகநாயகி
நூல் வெளியிடுபவர்	தமிழ். சுப்ரியா சுலே, எம்.பி. நாடாளுமன்ற குழுத் தலைவர், செயல் தலைவர், தேசியவாத காங்கிரஸ் (எஸ்பி)
முதல் பிரதி பெறுபவர்	எழுத்தாளர் திருமதி. சிவசங்கரி
சிறப்புரை	மேனாள் நீதியரசர், திருமதி. பவானி சுப்பராயன் தலைவர், தமிழ்நாடு மாசு கட்டுப்பாடு வாரிய மேல் முறையீட்டு ஆணையம்
	திருமதி. மல்லிகா சீனிவாசன் தலைவர் - நிர்வாக இயக்குனர், டாபே குழுமம்
	முனைவர். நந்தினி ரங்கசாமி தலைவர், சந்திரா / ஜி.ஆர்.ஜி. நிறுவனங்கள், கோவை
ஏற்புரை	தமிழ். துர்கா ஸ்டாலின்
நன்றியுரை	செல்வி ராமச்சந்திரன் நிர்வாக ஆசிரியர், உயிர்ப்பை

மகிழ்ச்சி
ஏராளமாக

அக்பரி கே.பி.டி.கணேசன்
மாநில தீர்மானக்குழு செயலாளர், மதுரை.

எஸ். வித்து
மாநில விவசாய அணி துணைச் செயலாளர், தஞ்சாவூர்.